

PAKISTAN DOMESTIC  
SEASON 2019-20  
14 SEP - 24 APR

CRICKET  
CHAMPIONS  
Inspiring the Nation



## پی سی بی کوڈ آف کنڈکٹ کی خلاف ورزی کرنے پر سہیل خان پر جرمانہ عائد، عابد علی کو بھی وارننگ

لاہور، 8 اکتوبر 2019ء:

قائد اعظم ٹرافی کے فرسٹ الیون ٹورنامنٹ کے میچ میں سندھ کرکٹ ٹیم کے فاسٹ باؤلر سہیل خان پر نازیبا زبان استعمال کرنے پر میچ فیس کا 50 فیصد جرمانہ عائد کیا گیا ہے۔ سہیل خان کو یو بی ایل اسپورٹس کمپلیکس میں سدرن پنجاب کے خلاف میچ میں کھلاڑی، اسپورٹ اسٹاف، امپائر یامیچ ریفری کے خلاف نامناسب زبان کے استعمال سے متعلق لیول 2 جرم کا مرتکب پایا گیا ہے۔

ٹورنامنٹ کے چوتھے راؤنڈ کے تیسرے روز ہونے والے واقعہ میں سہیل خان کو آؤٹ ہونے کے بعد نامناسب زبان کا استعمال کرتے ہوئے دیکھا گیا۔

دوسرے واقعہ میں سندھ کرکٹ ٹیم کے اوپنر عابد علی کو امپائر کے فیصلے پر ناراضگی کا اظہار کرنے پر وارننگ جاری کی گئی ہے۔ امپائر کی جانب سے ایل بی ڈبلیو آؤٹ دئیے جانے پر ناگواری کا اظہار کرنے والے اوپنر کو لیول 1 جرم کا مرتکب پایا گیا ہے۔

دن کے اختتام پر آن فیلڈ امپائرز خالد محمود اور طاہر رشید نے سہیل خان اور عابد علی کو پی سی بی کوڈ آف کنڈکٹ کے آرٹیکل بالترتیب 2.8 اور 2.13 کی خلاف ورزی کرنے پر چارج کیا۔

میچ کے اختتام پر سہیل خان اور عابد علی کی جانب سے اعتراف جرم کرنے پر میچ ریفری افتخار احمد نے سندھ کے فاسٹ باؤلر پر جرمانہ عائد کر کے اوپنر کو وارننگ جاری کر دی ہے۔

– ENDS –

Media contact:

**Ibrahim Badees Muhammad**

Editor – Urdu Content

Media and Communications

E: [ibrahim.badees@pcb.com.pk](mailto:ibrahim.badees@pcb.com.pk)

M: +92 (0) 345 474 3486

W: [www.pcb.com.pk](http://www.pcb.com.pk)